

صرف احباب جماعت کے لئے

## خبرنامہ اپریل ۱۹۹۴ء

○ حضرت امیر ڈاکٹر سعید احمد خان صاحب

حضرت امیر ڈاکٹر سعید احمد خان صاحب کی صحت گو پہلے سے قدرے بہتر ہے لیکن کمزوری بدستور ہے۔ اس کے باوجود آپ دن میں دو بار سیر کے لئے جاتے ہیں۔ حضرت امیر ایڈہ اللہ معمول کی خط و کتابت اور احباب سے ملاقات فرماتے ہیں۔ مجلس منتظمہ کے ہنگامی اجلاس مورخہ ۸ اپریل اور مجلس معتمدین مورخہ ۲۲ اپریل کے اجلاسوں کی آپ نے صدارت فرمائی۔ احباب جماعت سے درخواست ہے کہ وہ حضرت امیر ایڈہ اللہ کی صحت کاملہ اور درازی عمر کے لئے اپنی پر خلوص دعائیں جاری رکھیں۔

○ وفات

گذشتہ خبرنامہ میں ہم نے وزیر آباد کے محترم بھائی شیخ غلام احمد صاحب کی علالت کی خبر دی تھی کہ وہ دل کے عارضہ سے بیمار ہیں اور ان کی صحت کے لئے دعا فرمائی جائے۔ عید الفطر کے بعد ان کی تکلیف بڑھ گئی۔ پہلے گوجرانوالہ سی ایم ایچ ہسپتال میں اور پھر لاہور کے پنجاب کارڈیالوجی انسٹی ٹیوٹ میں انہیں داخل کروایا گیا لیکن تمار طبی سہولتوں کے باوجود خدا کو کچھ اور ہی منظور تھا۔ محترم غلام احمد صاحب ۱۸ اپریل کو اپنے مولائے حقیقی سے جا ملے۔ وزیر آباد میں ان کی نماز جنازہ میں لاہور، سیالکوٹ، راولپنڈی، گجرات اور کراچی سے احباب جماعت اور ان کے عزیز و اقارب نے سینکڑوں کی تعداد میں شرکت کی۔ مرحوم حضرت شیخ نیاز احمد صاحب مرحوم مغفور کے تیسرے فرزند تھے۔ شہر وزیر آباد میں ان کو خاص قدر و منزلت حاصل تھی۔ شیخ نثار احمد صاحب مرحوم کے بعد آپ مجلس معتمدین کے ممبر تھے اور جماعتی حلقوں میں آپ کی رائے کو قدر کی نگاہ سے دیکھا جاتا تھا۔ جامع دارالسلام، جامع احمدیہ بلڈنگس، جامع نور، راولپنڈی اور دیگر شہروں میں مرحوم کی نماز جنازہ غائبانہ پڑھی گئی۔ ہماری دعا ہے کہ خدا مرحوم کی مغفرت فرمائے اور انہیں جنت الفردوس میں جگہ دے اور ان کے پسماندگان کو صبر جمیل عطا فرمائے۔ تنظیم خواتین، لاہور نے اپنے ایک اجلاس میں ان کی اچانک وفات پر تعزیت کا ریزولوشن پاس کیا۔

تعزیت کے لئے پتہ: بیگم شیخ غلام احمد، کوٹھی شیخ نیاز احمد صاحب، عارف شہید روڈ، وزیر آباد

گذشتہ خبرنامہ میں ہم نے محترم بزرگ عبدالحفیظ بٹ صاحب کی وفات کی خبر درج کی تھی۔ ۲۳ اپریل کو ان کی رفیقہ حیات بھی اچانک وفات پا گئیں بیگم عبدالحفیظ بٹ صاحبہ کی نماز جنازہ دارالسلام میں پڑھی گئی اور دارالسلام کے ہی احمدیہ قبرستان میں ان کی میت کو سپرد خاک کر دیا گیا۔ خدا مرحومہ کو جنت الفردوس میں جگہ دے اور ان کے پسماندگان کو صبر جمیل عطا فرمائے۔

○ دعا

پشاور کے محترم اور عالم بزرگ کیپٹن عبدالواجد خان صاحب جو ایک عرصہ سے دل کے عارضہ میں مبتلا ہیں۔ اب علاج کروانے کے لئے انگلستان تشریف لے گئے ہیں۔

جنرل عبداللہ سعید صاحب مرحوم کی بیگم صاحبہ انجم سعید امریکہ میں شدید علیل ہیں۔

چند دن ہوئے کیپٹن عبدالسلام صاحب کے فرزند ڈاکٹر مبارک عبدالسلام کھیلتے ہوئے ان کی ٹخنے کی بڑی ٹوٹ گئی ہے۔ جس کو آپریشن کے ذریعہ ٹھیک کیا گیا ہے۔ ان سب کی صحت کاملہ کے لئے احباب درود دل سے دعا فرمائیں۔

○ انجمن کے خلاف ایک شرمناک اشتہار اور اس کی تردید

۹ مئی کے قومی اخبارات کے صفحہ اول پر انجمن کے خلاف ایک اشتہار شائع ہوا جس میں عوام کو یہ غلط تاثر دینے کی کوشش کی گئی کہ انجمن نے اپنے نمائندہ میاں فضل احمد صاحب کے ذریعہ پلاٹ نمبر ۸۰ / ۵ کا سودا طے کر لیا ہے۔ لیکن بیعانہ لینے کے بعد اب اس سودے سے انحراف کر رہی ہے۔ اس شرمناک اور انتہائی گمراہ کن اشتہار کی تردید میں احمدیہ انجمن لاہور کی طرف سے ذیل کی تردید اخبار جنگ کی ۱۳ مئی کی اشاعت میں شائع ہوئی ہے جو حسب ذیل ہے۔

### پبلک نوٹس

ہر خاص و عام کو مطلع کیا جاتا ہے کہ ایک پبلک نوٹس مورخہ ۹ مئی ۱۹۹۴ء اخبارات میں صفحہ اول پر چھپا ہے جس میں مسٹر اختر علی قزلباش ایڈووکیٹ ۷ ٹرنر روڈ لاہور نے اپنے موکلان کی طرف سے عوام کو یہ غلط تاثر دینے کی کوشش کی ہے کہ انجمن احمدیہ لاہور نے میاں فضل احمد صاحب صدر ادارہ مذکورہ کی معرفت اپنے پلاٹ نمبر ۸۰/۵ واقع عثمان بلاک گارڈن ٹاؤن لاہور کا ان کے موکلان سے سودا طے کیا ہے اور اب انجمن مذکورہ قانونی اور اخلاقی طور پر اس سودا کی پابند ہے۔ اصل حقیقت یہ ہے کہ اولاً" میاں فضل احمد صاحب موکل انجمن احمدیہ لاہور کے صدر نہیں ہیں جیسا کہ اس مذکورہ پبلک نوٹس میں غلط ظاہر کیا گیا ہے۔ دوئم کوئی معاہدہ بیچ فریق ثانی سے ہائے تکمیل تک نہیں پہنچا ہے۔ اس لئے موکل انجمن احمدیہ لاہور نہ قانونی اور نہ اخلاقی طور پر مذکورہ پلاٹ کو مسٹر اختر علی قزلباش ایڈووکیٹ کے موکلان کو بیچنے کی پابند ہے۔

متذکرہ پبلک نوٹس کی اشاعت موکل احمدیہ انجمن لاہور کو عوام کی نظر میں بدنام کرنے کی دیدہ و دانستہ کوشش ہے جو سراسر بے بنیاد اور بدینتی پر مبنی ہے۔ اس کا مقصد موکل انجمن پر ناجائز دباؤ ڈال کر اس مذکورہ پلاٹ کو ان کے ہاتھ فروخت کرنے پر مجبور کرنا ہے موکل مسٹر اختر علی قزلباش ایڈووکیٹ کے موکلان کے خلاف قانونی چارہ جوئی کا حق محفوظ رکھتے ہیں۔

### (خواجہ اے ایچ خالد بٹ) ایڈووکیٹ

کونسل برائے احمدیہ انجمن، لاہور

۴ انور پارک، نزد لیرک سینما۔

ملتان روڈ لاہور فون ۷۵۸۳۵۰۸

○ فوجی احمدیہ انجمن کے نئے صدر

ہم نے گذشتہ خیرنامہ میں فوجی احمدیہ انجمن کے صدر محترم عبدالواحد خان صاحب کی وفات کی خبر شائع کی تھی۔ ان کی نماز جنازہ جامع مولانا محمد علی، سوا کے امام مولوی عبدالقدوس حسین صاحب نے پڑھائی۔ اس موقع پر محترم محمد امین ساہو خان صاحب نے مرحوم کی قومی اور دینی خدمات کو خراج عقیدت پیش کیا۔

✓ ۲۷ مارچ کو احمدیہ انجمن فوجی کی جنرل میٹنگ کا اجلاس ہوا جس میں ڈاکٹر محمد شمس الدین ساہو خاں صاحب کو نیا صدر منتخب کر

لیا گیا۔ ڈاکٹر خان صاحب گذشتہ دس سال سے انجمن کے نائب صدر تھے۔

○ محمد امین ساہو خان صاحب کا دورہ نیوزی لینڈ

محمد امین ساہو خان صاحب، جنرل سیکرٹری، احمدیہ انجمن، فجی ۱۵ دن کے لئے اپنے محکمہ کی طرف سے نیوزی لینڈ گئے تھے۔ جہاں انہوں نے مختلف گھروں میں درس قرآن مجید دیا اور سائیں بلا کی بین الاقوامی تنظیم کے دو اجلاسوں میں ”خدا اور اس کی بہترین مخلوق“ کے موضوع پر تقاریر کیں۔ محترم امین صاحب کو دوسری مرتبہ بین المذاہب تحقیقی سوسائٹی کا چیئرمین منتخب کیا گیا ہے۔

○ فجی احمدیہ انجمن کا سہ ماہی خبرنامہ ”خطاب“

احمدیہ انجمن فجی کا خبرنامہ آہستہ آہستہ اب ایک باقاعدہ رسالہ کی شکل اختیار کرتا جا رہا ہے۔ اس خبرنامہ کو ایک خوبصورت نام ”خطاب“ دیا گیا ہے جو بامعنی بھی ہے۔ خطاب کے پہلے شمارہ میں جماعت کی خبروں کے علاوہ کیتھولک چرچ کے سربراہ کا مسلمانوں کے نام عید الفطر کا پیغام درج ہے جس میں انہوں نے معاشرے میں اخلاقی اقدار کے حوالے سے گھر کے افراد کی اہمیت پر زور دیا ہے جو ہر دین اس کے ماننے والوں میں پیدا کرنا چاہتا ہے، اس لحاظ سے ماہ رمضان کے روزے ان اقدار کی تربیت اور افراد کے فکر و عمل میں ان کو ترویج دینے کے لئے خاص اہمیت رکھتے ہیں۔ باطنی پاکیزگی کے علاوہ دوسروں کی خیر خواہی کا جذبہ بھی اس روحانی تربیت کا اہم جزو ہے۔

○ رسالہ لائٹ مارچ - اپریل ۱۹۹۳ء

خدا کے فضل سے رسالہ لائٹ باقاعدگی سے امریکہ سے شائع ہو رہا ہے۔ اس وقت ہمارے سامنے لائٹ مارچ - اپریل ۱۹۹۳ء ہے جس میں دو مضامین بڑے دلچسپ اور علمی تحقیق اور مطالعہ کا نتیجہ ہیں۔ ۱۔ حضرت مولانا عبدالحق ودیار تھی صاحب مرحوم نے بسم اللہ الرحمن الرحیم کو اس رنگ میں بھی اعجاز ثابت کیا ہے کہ سابقہ کتب مقدسہ میں اس موعود نبی صلی اللہ علیہ وسلم کے متعلق پیشگوئیاں درج ہیں کہ اس کے ذریعہ خدائے واحد کی صفات کی عظمت اور تقدس دنیا میں بڑی شان و شوکت سے قائم ہو گی۔ اس مضمون کی پہلی قسط جنوری - فروری ۱۹۹۳ء کے شمارہ میں شائع ہو چکی ہے۔

دوسرا انتہائی دلچسپ اور تحقیقی مضمون محترم حافظ شیر محمد صاحب کا ہے جس میں انہوں نے حقائق اور واقعات کی روشنی میں ثابت کیا ہے کہ ڈاکٹر سر محمد اقبال کے خیالات تحریک احمدیت کے متعلق کیا تھے، ان خیالات میں تبدیلی کیوں آئی اور کس طرح وفات تک ڈاکٹر محمد اقبال مرحوم کے تعلقات نہ صرف تحریک احمدیت لاہور کے سرکردہ ممبران سے نہایت قریبی رہے بلکہ وہ ان کی تبلیغی سرگرمیوں میں شریک بھی ہوتے رہے۔

ان کے علاوہ اس شمارہ میں محترم ڈاکٹر اللہ بخش صاحب مرحوم کی زندگی کے مختصر حالات درج کئے گئے ہیں جو خود انہوں نے جولائی ۱۹۸۵ء میں اپنی وفات سے چند دن پیشتر لکھے تھے۔ ڈاکٹر اللہ بخش صاحب مرحوم ایک انتہائی درویش صفت احمدی تھے جنہوں نے جوانی سے لے کر موت تک خدمت دین کے فریضہ کو کمال درجہ اخلاص اور قربانی سے ادا کیا۔ ہمیشہ سچ کا ساتھ دیا اور انجمن کے مفاد کی خاطر رشتہ داری اور مصلحت کو قربان کیا۔ ڈاکٹر اللہ بخش صاحب ایک سچے دوست، نڈر خادم دین اور انتہائی دیندار شخص تھے۔ خدا ان کو غریق رحمت کرے اور ان کو اپنی جوار رحمت میں جگہ دے۔

اس شمارے کے آخر میں ایڈیٹر محترم ڈاکٹر زاہد عزیز صاحب کی قلم سے نئے چاند کے تعین کے سلسلہ میں جدید سائنسی آلات

اور ان کے ذریعہ حاصل کردہ اطلاعات کو کس طرح استعمال کیا جائے پر تفصیل سے روشنی ڈالی گئی ہے۔ اس سلسلہ میں انہوں نے جنوبی امریکہ کے مسلمانوں کی سوسائٹی کے اس طریق کار کا ذکر بھی کیا ہے جو وہ نئے چاند کے تعین کے لئے اختیار کرتے ہیں۔

### ○ پیغام صلح

ہم نے گذشتہ شمارے میں ذکر کیا تھا کہ احمدیہ انجمن امریکہ نے وہاں سے پیغام صلح نکالنے کا ذمہ لیا ہے اور اس کے لئے کمپیوٹر پروگرام بھی خرید لیا گیا ہے۔ خیال تھا کہ عید الضحیٰ کے موقع پر اس کا پہلا شمارہ قارئین تک پہنچ جائے گا۔ لیکن چند تکنیکی مشکلات کی وجہ سے ایسا نہ ہو سکا۔ خدا کا شکر ہے کہ تکنیکی مشکلات کو دور کر لیا گیا ہے اور اخبار کی کمپوزنگ اور تدوین کا کام شروع ہے۔ امید ہے جون میں یہ شمارہ شائع ہو سکے گا۔

احباب، خواتین اور بچوں کی خدمت میں

## عید الاضحیٰ کی مبارک

خدا تعالیٰ ہمارے دلوں میں قربانی کی روح کو زندہ رکھے

### افسوسناک خبر

بیم بنایت افسوس سے اطلاع دیتے ہیں کہ محترمہ انجمن سعیدہ بیلیم جزل عبد اللہ سعید صاحب  
مرحوم و حضور 23 ربیٰ الثانی 1429ھ کی شب کو انتقال فرمائیں۔ خدا تعالیٰ مرحوم  
کو جنت الفردوس میں جگہ دے۔ مزید تفصیلات آئندہ فرنامہ میں دی  
جائیں گی۔